

ວາລະສານ



ກະສິກໍາ ແລະ ປ່າໄມ້

ປະຈຳ ອາທິດວັນທີ 20 ຫາ 24 ກຸມພາ 2023



19 ພາດຕະຖານຟາມລ້ຽງສັດໃຫຍ່ທີ່ດີ ຖືກຕ້ອງຕາມເງື່ອນໄຂ ການສົ່ງອອກ ໄປ ສປ ຈີນ

ຫ້ອງການກະຊວງກະສິກໍາ ແລະ ປ່າໄມ້

“19 ມາດຕະຖານຟາມລ້ຽງສັດໃຫຍ່ທີ່ດີ ຖືກຕ້ອງຕາມເງື່ອນໄຂ ການສົ່ງອອກ ໄປ ສປ ຈີນ ທີ່ຜູ້ປະກອບການຄວນຮູ້”



1. ຟາມລ້ຽງສັດຕ້ອງຕັ້ງຢູ່ສະຖານທີ່ທີ່ເໝາະສົມ, ບໍ່ມີນ້ຳຖ້ວມຂ້າງ, ໄດ້ຮັບການເຫັນດີຈາກອົງການປົກຄອງທ້ອງຖິ່ນ ແລະ ຂະແໜງການທີ່ກ່ຽວຂ້ອງ; ຢູ່ຫ່າງໄກຈາກຊຸມຊົນ, ບໍ່ລົບກວນຕໍ່ສັງຄົມອ້ອມຂ້າງ, ບໍ່ມີຄວາມສ່ຽງຕໍ່ການປົນເປື້ອນຂາກສານເຄມີ ແລະ ຊີວະພາບ; ມີແຫຼ່ງນ້ຳສະອາດ, ພຽງພໍ ແລະ ມີສະພາບແວດລ້ອມທີ່ ເໝາະສົມ; ບໍ່ໃກ້ກັບໂຮງຂ້າສັດ ແລະ ບໍ່ຢູ່ເຂດກັນຊົນຂອງເຂດປອດພະຍາດປາກເປື້ອຍລົງເລັບ

2. ພື້ນທີ່ ແລະ ການຈັດວາງຜັງຂອງຟາມຕ້ອງມີການຈັດວາງ ເຂດລ້ຽງສັດ ແລະ ເຂດກໍ່ສ້າງສິ່ງອຳນວຍຄວາມສະດວກຢ່າງຊັດເຈນ ແລະ ເໝາະສົມກັບຂະໜາດຂອງການລ້ຽງສັດ ເຊັ່ນ: ຄວນມີ ເຂດທີ່ງ່າຍ, ໂຮງເຮືອນ, ຄອກສັດ, ສາງເກັບຮັກສາອາຫານສັດ, ສິ່ງອຳນວຍຄວາມສະດວກ ແລະ ມີລະບົບຈັດການກັບຂອງເສຍຢ່າງປອດໄພ ແລະ ພຽງພໍ, ມີຮົ່ວກັນອ້ອມຮອບ ທີ່ສາມາດຄວບຄຸມການເຂົ້າອອກຂອງຄົນ ແລະ ສັດຈາກພາຍນອກ ແລະ ຕ້ອງຈັດສັນພື້ນທີ່ເປັນທີ່ພັກອາໄສຂອງຄົນແຍກຕ່າງຫາກ;

3. ໂຮງເຮືອນຕ້ອງເໝາະສົມກັບການລ້ຽງສັດ

ໃຫຍ່ ແຕ່ລະປະເພດ ໂດຍຕ້ອງມີຄອກທີ່ຈັດແບ່ງໃຫ້ເປັນພື້ນທີ່ສຳລັບການລ້ຽງສັດໃຫຍ່ແຕ່ລະຊ່ວງອາຍຸ ຫຼື ຂະໜາດ; ໂຄງສ້າງໂຮງເຮືອນຕ້ອງເຮັດດ້ວຍວັດຖຸທີ່ທົນທານ, ງ່າຍຕໍ່ການທຳຄວາມສະອາດ, ບຳລຸງຮັກສາ ແລະ ມີການລະບາຍອາກາດທີ່ດີ; ຫຼັງຄາຄວນມີຄວາມສູງບໍ່ຫຼຸດ 3 ແມັດ, ມີຊ່ອງທາງສຳລັບໄລ່ຕ້ອນສັດ, ບ່ອນໃຫ້ສັດຂຶ້ນລົງ, ຄອກແຄບ, ຄອກພໍ້ພັນ, ຄອກແມ່ລ້ຽງລູກ ຫຼື ຄອກທອມ ແຍກສ່ວນກັນຢ່າງຊັດເຈນ;

4. ພື້ນທີ່ໂຮງເຮືອນຄວນເປັນພື້ນຊື່ເມັນ, ລາດ ອງງ, ບໍ່ມີນ້ຳສາມາດທຳຄວາມສະອາດ ແລະ ຂ້າເຊື້ອໄດ້ໂດຍສະດວກ, ມີລະບົບລະບາຍນ້ຳທີ່ດີ;

5. ໂຮງເຮືອນສຳລັບທອມສັດໃຫຍ່ອາດ ເປັນຄອກດ່ຽວ ຫຼື ຄອກລວມ ແລ້ວ ແບ່ງເປັນສັດສ່ວນຢ່າງເໝາະສົມກັບລຸ້ນ, ຂະໜາດ ແລະ ຈຳນວນສັດທີ່ລ້ຽງ;

6. ຮົ່ວຄອກຄວນມີ ຄວາມສູງຢ່າງໜ້ອຍ 150 ຊຕມ. ຮາວຮອບນອກຂອງຄອກ ຄວນມີ ຮາວ 4 ຮາວ, ຮາວແບ່ງລອກພາຍໃນຄອກຄວນມີ 3 ຮາວ;

7. ບ່ອນໃຫ້ອາຫານສັດໃຫຍ່ ຕ້ອງເຮັດດ້ວຍວັດຖຸທີ່ສາມາດທຳຄວາມສະອາດໄດ້ງ່າຍ ແລະ ຕ້ອງ



ມີພຽງພໍກັບຈຳນວນສັດທີ່ລ້ຽງ;

8. ຮາງນ້ຳ ຕ້ອງເຮັດດ້ວຍວັດຖຸທີ່ທຳຄວາມສະອາດໄດ້ງ່າຍ, ຈັດວາງໄວ້ໃນຕຳແໜ່ງທີ່ເໝາະສົມ ແລະ ທົ່ວເຖິງ;

9. ຟາມຕ້ອງມີສາງເກັບຮັກສາອາຫານ ແລະ ບ່ອນເກັບມ້ຽນ ວັດຖຸອຸປະກອນຮັບໃຊ້ທີ່ຮັບປະກັນຄວາມສະອາດ ແລະ ສາມາດລະບາຍອາກາດໄດ້;

10. ອາຫານທີ່ໃຊ້ລ້ຽງຕ້ອງມີຄຸນນະພາບດີ, ຜ່ານການວິໄຈຄວາມປອດໄພ ແລະ ມາຈາກແຫຼ່ງທີ່ບໍ່ເກີດພະຍາດຮ້າຍແຮງລະບາດ; ບໍ່ປົນເປື້ອນດ້ວຍສານເຄມີທີ່ເປັນອັນຕະລາຍ ແລະ ບໍ່ປະສົມຮໍໂມນກະຕຸ້ນການຈະເລີນເຕີບໂຕ; ໃນກໍລະນີນຳໃຊ້ອາຫານສັດປະສົມເອງຕ້ອງຄຳນຶງເຖິງຄວາມຕ້ອງການທາງດ້ານໂພຊະນາການຂອງສັດໃນແຕ່ລະຊ່ວງອາຍຸ. ການຂົນສົ່ງອາຫານສັດຕ້ອງຮັບປະກັນບໍ່ໃຫ້ຖືກຝົນ ແລະ ຕ້ອງມີການຈັດການບັນທຶກການນຳໃຊ້ອາຫານຢ່າງເປັນລະບົບ;

11. ນ້ຳທີ່ໃຊ້ລ້ຽງຕ້ອງສະອາດ, ປອດໄພ ແລະ ມີປະລິມານພຽງພໍກັບຄວາມຕ້ອງການຕະຫຼອດເວລາ, ແຫຼ່ງນ້ຳຕ້ອງບໍ່ມີຄວາມສ່ຽງປົນເປື້ອນເຄມີ

ແລະ ເຊື້ອພະຍາດທີ່ເປັນອັນຕະລາຍ;

12. ການບໍລິຫານຄຸ້ມຄອງຟາມຕ້ອງມີຄູ່ມືການຈັດການຟາມ ທີ່ມີລາຍລະອຽດການປະຕິບັດງານຂອງຟາມ ເປັນຕົ້ນໂຄງຮ່າງການຈັດຕັ້ງ, ການຈັດການ ແລະ ການຄຸ້ມຄອງຜູ້ສັດ (ທະບຽນພິມສັດ), ອາຫານ ແລະ ນ້ຳ, ການຮັກສາສຸຂະພາບສັດ, ສະຫວັດດີການສັດ, ສິ່ງແວດລ້ອມການບັນທຶກຂໍ້ມູນທີ່ກ່ຽວຂ້ອງທັງໝົດຂອງຟາມລວມທັງການວາງແຜນການຜະລິດ ແລະ ການຕະຫຼາດ.

13. ບຸກຄະລາກອນ ທີ່ເຮັດວຽກຢູ່ຟາມຕ້ອງມີຈຳນວນ ແລະ ລະດັບວິຊາການທີ່ພຽງພໍ, ມີການຈັດແບ່ງໜ້າທີ່ ແລະ ຄວາມຮັບຜິດຊອບຢ່າງຊັດເຈນ, ໄດ້ຮັບການຝຶກອົບຮົມ ມີສຸຂະພາບສົມບູນແຂງແຮງ, ໄດ້ຮັບການກວດສຸຂະພາບປະຈຳປີ ແລະ ບໍ່ອະນຸຍາດໃຫ້ ຜູ້ທີ່ເປັນພະຍາດວັນນະໂລກຫຼື ພະຍາດຕິດຕໍ່ຮ້າຍແຮງເຂົ້າມາເຮັດວຽກຢູ່ຟາມ.

14. ດ້ານຄວາມສະອາດ ແລະ ຄວາມປອດໄພ ຕ້ອງປະຕິບັດມາດຕະການຄວາມປອດໄພທາງຊີວະພາບທີ່ດີ, ມີອ່າງຢາຂ້າເຊື້ອ ຢູ່ທາງເຂົ້າຟາມ, ໂຮງເຮືອນ ແລະ ຄອກສັດ. ອຸປະກອນຮັບ

ໃຊ້ຕ້ອງຮັກສາຄວາມສະອາດ ມີການບຳລຸງຮັກສາ, ເກັບກວດອາຈົມ, ລ້າງ ແລະ ຂ້າເຊື້ອຄອກ ຢ່າງ ເປັນປົກກະຕິ ເພື່ອບໍ່ໃຫ້ເປີເປື້ອນຢູ່ພາຍໃນ ແລະ ອ້ອມຮອບຄອກສັດ;

15. ການຈັດການດ້ານສຸຂະພາບສັດ ໃຫ້ມີ ສັດຕະວະແພດ ຫຼື ຜູ້ໄດ້ຮັບການມອບໝາຍເປັນຜູ້ ດູແລ, ມີການກັກກັນ ແລະ ກວດກາສຸຂະພາບສັດ ກ່ອນຈະນຳສັດເຂົ້າມາລ້ຽງໃນຟາມ, ມີແຜນການ ສັກຢາກັນພະຍາດ, ຂ້າແມ່ກາຝາກ ພາຍໃນ ແລະ ພາຍນອກຢ່າງເປັນລະບົບ; ພາຫະນະທີ່ນຳໃຊ້ໃນ ຟາມຕ້ອງມີການທຳຄວາມສະອາດ ແລະ ຂ້າເຊື້ອ ທັງກ່ອນ ແລະ ຫຼັງໃຊ້ງານ, ກ່ອນເຂົ້າ-ອອກຟາມ ຕ້ອງມີການບັນທຶກ; ຟາມຕ້ອງມີການເຝົ້າລະວັງພະ ຍາກປາກເປື້ອຍລົງເລັບ, ພະຍາດເຕົ້າໂຮມເລືອດງົວ ຄວາຍ ແລະ ພະຍາດອື່ນຕາມທີ່ລະບຸໄວ້ໃນຂໍ້ 1.3 ຂອງຄຳແນະນຳສະບັບນີ້ ແລະ ຕ້ອງໄດ້ຮັບການວິ ໄຈກວດສອບຫາພະຍາດສັດໃຫຍ່ສຳຄັນ ໂດຍສະ ເພາະແມ່ນພະຍາດແທ້ງລູກຕິດຕໍ່ ແລະ ພະຍາດ ວັນນະໂລກປີລະຄັ້ງ.

16. ຟາມຕ້ອງມີຄອກແຍກປ່ຽວກັກຂັງງົວເຈັບ ປ່ວຍເພື່ອປິ່ນປົວ, ມີມາດຕະການປ້ອງກັນສັດທີ່ເປັນ ພາຫະນຳເຊື້ອພະຍາດເຂົ້າສູ່ຟາມ. ໃນກໍລະນີເກີດ ຫຼື ສົງໄສເກີດພະຍາດລະບາດ ຕ້ອງປະຕິບັດມາດ ຕະການ ທີ່ກຳນົດໄວ້ໃນມາດຕາ 29 ຂອງກົດໝາຍ ວ່າດ້ວຍລ້ຽງສັດ ແລະ ການສັດຕະວະແພດ ສະບັບ ເລກທີ 08/ສພຊ ລົງວັນທີ 11 ພະຈິກ 2016;

17. ຟາມລ້ຽງສັດໃຫຍ່ ຕ້ອງມີການຈັດການ ດ້ານສິ່ງແວດລ້ອມ, ຕ້ອງປະຕິບັດຕາມຄູ່ມື ກ່ຽວກັບ ການທຳລາຍຊາກສົບສັດ, ການບຳບັດນ້ຳເສຍ, ການ ກຳຈັດຂີ້ເຫຍື້ອ ແລະ ອາຈົມສັດ ຢ່າງເໝາະສົມ ແລະ ຖືກຫຼັກສູດຂານາໄມ;

18. ຟາມລ້ຽງສັດໃຫຍ່ ຕ້ອງມີການຈັດການ

ດ້ານສະຫວັດດີການສັດທີ່ດີ, ໃຫ້ອາຫານຢ່າງພຽງພໍ, ມີການດູແລສັດເຈັບປ່ວຍ ຫຼື ພິການ; ການບັງຄັບສັດ, ການບັນຈຸ, ການຂົນສົ່ງ ຕ້ອງເຮັດແບບບໍ່ທໍລະມານ. ຖ້າຈຳເປັນຕ້ອງຂ້າສັດຕ້ອງປະຕິບັດແບບບໍ່ທຳລຸນ; ຟາມຕ້ອງມີສະຖານທີ່ ສຳລັບສັດກຽມຈຳໜ່າຍທີ່ ຮັບປະກັນ ບໍ່ໃຫ້ສັດໄດ້ຮັບບາດເຈັບ ຫຼື ຕິດພະຍາດ;

19. ຟາມຕ້ອງມີລະບົບບັນທຶກ ຂໍ້ມູນ ທີ່ສຳ ຄັນຂອງການຟາມເຊັ່ນ: ມີລະບົບທະບຽນພິມສັດ (ການເຮັດກາໝາຍໃສ່ໂຕສັດ, ໃສ່ເບີຫູ, ການເຮັດ ກາໝາຍເອເລັກໂຕຣນິກ) ທີ່ບົ່ງບອກເຖິງຊະນິດ, ເລກລະຫັດ, ສາຍພັນ, ເພດ, ອາຍຸ, ປະຫວັດພໍ່-ແມ່ ພັນ, ມີນຳສັດເຂົ້າ-ມີນຳສັດອອກ ລວມທັງແຫຼ່ງທີ່ ມາ ແລະ ປະຫວັດ, ຈຳນວນ, ສະມັດຕະພາບການ ຜະລິດ, ການນຳໃຊ້ອາຫານ, ປະຫວັດການສັກ ຢາກັນພະຍາດ, ການປິ່ນປົວ, ຜົນການກວດວິໄຈ ພະຍາດ, ການປັກທຶກດ້ານສິ່ງແວດລ້ອມ ແລະ ເຫດການເກີດພະຍາດຢູ່ໃນຟາມ ໂດຍຕ້ອງມີລະບົບ ເກັບຮັກສາຂໍ້ມູນໄວ້ຢ່າງໜ້ອຍ 3 ປີ ຫຼັງຈາກທີ່ນຳສັດ ອອກຈຳໜ່າຍແລ້ວ.

ແຫຼ່ງຂໍ້ມູນຈາກ: ຂໍ້ແນະນຳ ເລກທີ 0807/ ກລປ, ລົງວັນທີ 07 ເມສາ 2020 ວ່າດ້ວຍ ມາດຕະຖານໃຫຍ່ ແລະ ມາດຕະຖານຟາມລ້ຽງສັດ ໃຫຍ່ທີ່ຈະສົ່ງອອກຈາກ ສປປ ລາວ ໄປ ສປ ຈີນ. ສາມາດເຂົ້າສະແກນເຂົ້າເບິ່ງເອກະສານ ໄດ້ທີ່ຄິວ ອາໂຄສ ດ້ານລຸ່ມ:



ຄຸນນະຮັບຜິດຊອບ:

ທ່ານ ສີປະໄພ ໄຊສົງຄາມ
ທ່ານ ນ. ສຸດາຄຳ ພິມມະສອນ

ບັນນາທິການ:

ທ່ານ ກິດຊະນະ ພິມມະຈັນ
ທ່ານ ໄຊລາ ສິມມະລາວົງ
ທ່ານ ນ. ທອງພຸດ ວົງພະຈັນ

ຈັດໜ້າອອກແບບໂດຍ:

ທ່ານ ນ. ສີອຳມອນ ໄຊຍະລາດ

ຕິດຕໍ່ ແລະ ລົງໂຄສະນາໄດ້ທີ່: ພະແນກໂຄສະນາ ແລະ ຂ່າວສານ, ຫ້ອງການກະຊວງ 021 410154;



website: www.maf.gov.la;



Facebook: ຂ່າວສານກະສິກຳ, ປ່າໄມ້ ແລະ ພັດທະນາຊຸມນະບົດ;



Youtube: ລາຍການກະສິກຳແລະ ປ່າໄມ້;